

117 महिला लीडर्स के पास करोड़ों की संपत्ति

हुरुन इंडिया वुमन लीडर्स 2026 रिपोर्ट में 84% महिलाएं सैल्फ-मेड, रोशनी नादर सबसे बड़ी वेल्थ मल्टीप्लायर

नई दिल्ली, 31 जुलाई भारत में महिलाओं का नेतृत्व अब सिर्फ कारोबार और समाज तक सीमित नहीं है, बल्कि वे संपत्ति और सफलता के नए कीर्तिमान भी स्थापित कर रही हैं। केंड्रे हुरुन इंडिया वुमन लीडर्स 2026 रिपोर्ट के अनुसार, देश की 117 प्रभावशाली महिला लीडर्स के पास कुल 39 लाख करोड़ रुपये की संपत्ति है।

इनमें 84 प्रतिशत महिलाओं ने यह मुकाम अपनी मेहनत और उद्यमिता के दम पर हासिल किया है, जो भारत में महिला नेतृत्व और आर्थिक सशक्तिकरण की मजबूत तस्वीर पेश करता है। हुरुन इंडिया वुमन लीडर्स 2026 रिपोर्ट के मुताबिक, इस वर्ष प्रभावशाली



लेखिका सुधा मूर्ति, उद्यमी अनन्या बिरला, पत्रकार फे डिसूजा, पैरा ओलंपिक पदक विजेता अविनि लेखरा और अन्य कई महिलाओं ने अपनी-अपनी श्रेणियों में स्थान बनाया है। शहरों की बात करें तो मुंबई 26 महिला लीडर्स के साथ पहले स्थान पर है। दिल्ली में 21, बंगलुरु में 16, गुवागाम में 6 और पुणे में 5 प्रभावशाली महिलाओं ने सूची में जगह बनाई है। रिपोर्ट यह भी बताती है कि 33 महिलाओं ने अपने करियर के लिए दूसरे राज्यों का रुख किया, जबकि दो महिलाओं ने विदेश जाकर अपनी पहचान बनाई।

आईसीआईसीआई प्रूडेंशियल ने पेश किया नया प्रू आईग्रेटेक्ट स्मार्ट प्लस प्लान

नवभारत, जबलपुर। आईसीआईसीआई प्रूडेंशियल लाइफ इंश्योरेंस ने आवास ऋण, बच्चों की पढ़ाई और व्यावसायिक ऋण जैसी अल्पकालिक वित्तीय जरूरतों को सुरक्षित करने के लिए आईसीआईसीआई प्रू आईग्रेटेक्ट स्मार्ट प्लस प्लान में 10 साल का नया लाइफ कवर विकल्प जोड़ा है। इस मौके पर चीफ ऑफ डिस्ट्रिब्यूशन भरत गुंठी ने कहा कि 'ग्राहकों की लगातार बदलती उम्मीदों को ध्यान में रखते हुए यह सुरक्षा पोर्टफोलियो तैयार किया गया है, जिसके माध्यम से ग्राहक अपने जीवन के सबसे महत्वपूर्ण दौर में कम प्रीमियम पर अधिक लाइफ कवर चुनकर बड़ी वित्तीय जिम्मेदारियों को आसानी से सुरक्षित कर सकते हैं।' यह प्लान जानलेवा बीमारी का पता चलने पर 100 प्रतिशत बीमा राशि देता है और इसमें 'क्रिटिकल इलनेस' सुरक्षा का विकल्प शामिल है जिसका प्रीमियम हर साल नहीं बढ़ता है।

इस प्लान में 67,100 रुपए तक की निःशुल्क स्वास्थ्य एवं वेलनेस सेवा और 3 लाख रुपए तक का तुरंत दावा भुगतान भी मिलता है। वहीं, उद्योग में अग्रणी 99.3 प्रतिशत दावा निपटान अनुपात और वित्त वर्ष 2027 की पहली तिमाही के दौरान एक दिन की औसत दावा निपटान अवधि के साथ कंपनी ने इसी तिमाही में 1,306 करोड़ रुपए के मृत्यु दावों तथा 3,360 करोड़ रुपए के परिपक्वता एवं उत्तरजीविता लाभों का भुगतान किया, जबकि इससे पहले वित्त वर्ष 2026 में 5,149 करोड़ रुपए के मृत्यु दावों और 15,363 करोड़ रुपए के परिपक्वता एवं उत्तरजीविता लाभों का निपटान किया गया था।

बढ़त के साथ खुले शेयर बाजार

मुंबई, 31 जुलाई घरेलू शेयर बाजारों में शुक्रवार को शुरुआती कारोबार में तेजी रही, हालांकि आईटी और एफएमसीजी सेक्टरों में बिकवाली चल रही है। बीएसई का 30 शेयरों वाला संवेदी सूचकांक संसेक्स 70.51 अंक की मजबूती के साथ 77,998.66 अंक पर खुला। कुछ देर के लिए यह लाल निशान में भी उतरा, लेकिन फिर वापसी करता हुआ खबर लिखे जाते समय यह 10.31 अंक (0.01 प्रतिशत) ऊपर 77,938.46 अंक पर रहा। नेशनल स्टॉक एक्सचेंज का निफ्टी-50 सूचकांक भी 44.30 अंक की तेजी के साथ 24,361.45 अंक पर खुला। खबर लिखे जाते समय यह 20.45 अंक यानी 0.08 प्रतिशत की बढ़त में 24,337.60 अंक पर था। वृहत बाजार में तेजी बनी हुई है।

कम उम्र में जीवन बीमा खरीदना सबसे बेहतर वित्तीय फैसला क्यों है?

मुंबई, 31 जुलाई. श्रीराम लाइफ इंश्योरेंस के एमडी और सीईओ, श्री कैस्पेरुस जे.एच. क्रॉमहाउट जीवन बीमा वह विषय नहीं जिस पर लोग सुबह की चाय या कॉफी के साथ सोचते हैं। आमतौर पर यह बात तब ध्यान में आती है जब जीवन में शांत या गंभीर पल सामने आते हैं, जैसे परिवार का कोई सदस्य अस्पताल में भर्ती हो जाए, किसी दोस्त के घर बच्चा हो जाए, या कोई वित्तीय फॉर्म भरते समय निवेश की जानकारी देनी हो।

ऐसे समय आप ठहरकर सोच सकते हैं, 'क्या मैं जीवन बीमा लेने के लिए अभी बहुत छोटा हूँ? लेकिन सच यह है कि जीवन बीमा लेने का सबसे अच्छा समय वही है जब यह आप जरूरत महसूस होने से पहले ही इसे ले लें। क्योंकि तब



कैस्पेरुस जे.एच. क्रॉमहाउट श्रीराम लाइफ इंश्योरेंस के एमडी और सीईओ

यह सबसे सस्ता होता है। प्रीमियम भी कम देना पड़ता है। हालांकि कम प्रीमियम के अलावा भी कम उम्र में बीमा लेने के कई फायदे हैं।

भारत की युवा पॉलिसी दस्तावेज के अनुसार, देश की 37.14% आबादी 15 से 29 वर्ष के आयु वर्ग की है। यह कुल आबादी का 27.3% है। यह आर्थिक रूप से

आईटीआर डेडलाइन पर कन्फ्यूजन खत्म

इस बार सभी टैक्सपेयर्स के लिए एक जैसी डेडलाइन नहीं आय के चोत और आईटीआर फॉर्म के आधार पर अलग अंतिम तिथियां

नयी दिल्ली, 31 जुलाई इनकम टैक्स रिटर्न दाखिल करने की अंतिम तारीख को लेकर इस बार बड़ी संख्या में करदाता असमंजस में हैं। कई लोगों को अब भी लगता है कि 31 जुलाई ही सभी के लिए आखिरी तारीख है, जबकि नए नियमों के तहत अलग-अलग श्रेणी के करदाताओं के लिए अलग-अलग अंतिम तिथियां तय की गई हैं।

पटना के चार्टर्ड अकाउंटेंट अभिषेक मिश्रा ने स्पष्ट किया है कि आईटीआर की डेडलाइन करदाता की आय के स्रोत और संबंधित आईटीआर फॉर्म के अनुसार



निर्धारित होगी। ऐसे में रिटर्न दाखिल करने से पहले अपनी श्रेणी की पुष्टि करना जरूरी है। सीए अभिषेक मिश्रा के अनुसार, इस बार आयकर विभाग ने विभिन्न श्रेणियों के करदाताओं के लिए अलग-अलग अंतिम तिथियां तय की हैं। जिन लोगों की आय मुख्य

रूप से वेतन, पेंशन या मकान किराये से होती है और जो आईटीआर-1 या आईटीआर-2 भरते हैं, उनके लिए अंतिम तिथि 31 जुलाई है। वहीं, व्यवसाय से आय अर्जित करने वाले करदाताओं के लिए आईटीआर दाखिल करने की अंतिम तिथि 31 अगस्त निर्धारित की गई है। जिन कारोबारियों के खातों का ऑडिट अनिवार्य है, उनके लिए 31 अक्टूबर तक रिटर्न दाखिल किया जा सकता है। ट्रांसफर प्राइसिंग से जुड़े मामलों में अंतिम तिथि 30 नवंबर तय की गई है।

यदि कोई करदाता निर्धारित समय सीमा के भीतर आईटीआर दाखिल नहीं कर पाता है, तो वह 31 दिसंबर तक बिलेटेड रिटर्न दाखिल कर सकता है। हालांकि, इसके लिए आयकर नियमों के अनुसार लैट फीस देनी होगी। कुल आय 5 लाख रुपये से अधिक होने पर अधिकतम 5,000 रुपये और 5 लाख रुपये या उससे कम आय होने पर 1,000 रुपये तक की लैट फीस लागू होगी।

कर्ज प्रबंधन में मदद

कम उम्र में ली गई जीवन बीमा पॉलिसी सिर्फ सुरक्षा ही नहीं देती, बल्कि भविष्य में कर्ज प्रबंधन का साधन भी बन सकती है। अनिवार्य लॉक-इन अवधि पूरी होने के बाद कुछ पॉलिसियों, जैसे एंजमेंट प्लान और यूनिट लिंक्ड इंश्योरेंस प्लान के खिलाफ सरेंडर वैल्यू पर लोन लिया जा सकता है। पॉलिसी के प्रकार और सरेंडर वैल्यू के अनुसार लोन आमतौर पर 50% से 90% तक मिल सकता है। इससे बिना निवेश तोड़े तुरंत धन की व्यवस्था हो जाती है। साथ ही इसमें तेज मंजूरी, कम ब्याज दर और लचीला भुगतान जैसे फायदे मिलते हैं। इस तरह यह आपात स्थितियों में एक अहम वित्तीय सहारा बनता है और परिवार की दीर्घकालिक सुरक्षा भी बनी रहती है।

एप्पल ने तीसरी तिमाही में बनाया कमाई का नया रिकॉर्ड



नयी दिल्ली, 31 जुलाई अमेरिका की दिग्गज टेक कंपनी एप्पल ने भारत समेत सभी बाजारों में राजस्व का तीसरी तिमाही का नया रिकॉर्ड बनाया है। कंपनी ने गुरुवार को कैलिफोर्निया के क्यूपर्टिनो में इस साल 27 जून को समाप्त तिमाही के वित्तीय परिणामों की घोषणा की। इस दौरान 109.4 अरब डॉलर का राजस्व दर्ज किया, जो पिछले

वर्ष की समान अवधि की तुलना में 16 प्रतिशत अधिक है। सकल लाभ मार्जिन 50.1 प्रतिशत रहा। प्रति शेयर आय 2.02 डॉलर रही, जो पिछले वर्ष की तुलना में 29 प्रतिशत अधिक है।

एप्पल के मुख्य कार्यकारी अधिकारी टिम कुक ने परिणामों पर प्रतिक्रिया व्यक्त करते हुए बताया कि कंपनी ने सभी भौगोलिक क्षेत्रों में जून तिमाही के लिए राजस्व का नया कीर्तिमान स्थापित किया है। इसमें लातिन अमेरिका, पश्चिमी यूरोप, भारत, चीन, जापान और दक्षिण-पूर्व एशिया शामिल हैं।

बैंक ऑफ बड़ौदा के वैश्विक कारोबार में भारी बढ़ोतरी

नवभारत, जबलपुर। बैंक ऑफ बड़ौदा ने सुदृढ़ आस्ति गुणवत्ता के साथ व्यवसाय वृद्धि में निरंतरता बनाए रखते हुए 30 जून, 2026 को समाप्त तिमाही के बेहतरीन वित्तीय परिणाम घोषित किए हैं, जिसके तहत बैंक का वैश्विक कारोबार 15.4 प्रतिशत की शानदार बढ़त के साथ 30,50,457 करोड़ रुपए पर पहुंच गया है। इस लाभप्रद अवधि में बैंक के वैश्विक अग्रिमों में 17.4 प्रतिशत की भारी वृद्धि दर्ज की गई, जबकि ऑटो ऋण में 25.3 प्रतिशत और मॉर्गेंज ऋण में 27.4 प्रतिशत की सुदृढ़ वृद्धि के फलस्वरूप ऑर्गेनिक रिटेल अग्रिमों में वर्ष दर वर्ष 18.4 प्रतिशत की मजबूत बढ़ोतरी हुई है। इसके साथ ही वैश्विक जमाओं में 13.8 प्रतिशत तथा घरेलू कासा जमाओं में 10

प्रतिशत की सुदृढ़ वृद्धि दर्ज की गई है और तिमाही के लिए निवल ब्याज आय 9.5 प्रतिशत की बढ़त के साथ 12,524 करोड़ रुपए रही है, वहीं समझौता भुगतान को शामिल करने पर बैंक का निवल लाभ 5,528 करोड़ रुपए होता। बैंक ने अपनी आस्ति गुणवत्ता को बेहद मजबूत बनाए रखा है, जिसके तहत पहली तिमाही के दौरान सकल एनपीए में 29 बीपीएस की बड़ी कमी आकर यह 1.99 प्रतिशत और निवल एनपीए में कमी के साथ यह महज 0.50 प्रतिशत रह गया है। 193.28 प्रतिशत के उच्च प्राधान्य कवरेज अनुपात (पीसीआर) और 16.30 प्रतिशत के मजबूत पूंजी पर्याप्तता अनुपात के साथ बैंक की वित्तीय और पूंजी स्थिति बेहद सुरक्षित एवं मजबूत बनी हुई है।

वंदे भारत से पहुंचा जीवित हृदय पहली बार भारतीय रेल ने रचा इतिहास, यू.एन. मेहता इंस्टीट्यूट में होगा प्रत्यारोपण

अहमदाबाद, 31 जुलाई. भारतीय रेल ने स्वास्थ्य सेवाओं के क्षेत्र में एक ऐतिहासिक उपलब्धि हासिल करते हुए पहली बार वंदे भारत एक्सप्रेस के माध्यम से जीवित हृदय का सफलतापूर्वक परिवहन किया।

सूरत से अहमदाबाद तक हृदय को ट्रेन संख्या 20901 मुंबई सेंट्रल-गांधीनगर कैपिटल वंदे भारत एक्सप्रेस से सुरक्षित एवं निर्धारित समय में पहुंचाया गया। इस हृदय का प्रत्यारोपण यू.एन. मेहता इंस्टीट्यूट ऑफ कार्डियोलॉजी एंड रिसर्च सेंटर, अहमदाबाद में किया जाएगा। यह अत्यंत संवेदनशील और समयबद्ध जीवनरक्षक अभियान भारतीय रेल, गुजरात



राज्य पुलिस, रेलवे सुरक्षा बल तथा चिकित्सा टीमों के बीच उत्कृष्ट समन्वय का उदाहरण रहा। हृदय को अहमदाबाद रेलवे स्टेशन के प्लेटफॉर्म नंबर 1 से यू.एन. मेहता इंस्टीट्यूट ऑफ कार्डियोलॉजी एंड रिसर्च सेंटर तक सुरक्षित एवं निर्बाध रूप से पहुंचाने के लिए

और गुजरात राज्य पुलिस द्वारा ग्रीन कॉरिडोर बनाया गया।

इसके माध्यम से अंग को निर्धारित समयसीमा के भीतर अस्पताल पहुंचाया गया, ताकि प्रत्यारोपण प्रक्रिया में किसी प्रकार की देरी न हो। मंडल रेल प्रबंधक, अहमदाबाद, श्री वेद प्रकाश ने कहा, 'यह भारतीय रेल के लिए अत्यंत गर्व और संतोष का क्षण है कि वंदे भारत एक्सप्रेस के माध्यम से एक जीवित हृदय को सूरत से अहमदाबाद तक सुरक्षित और समयबद्ध तरीके से पहुंचाया गया। ऐसे जीवनरक्षक मिशन में समय का प्रत्येक क्षण महत्वपूर्ण होता है।

समाचार विशेष

कुलदीप माइती को बीजेपी ने दी बड़ी जिम्मेदारी

राज्यसभा उपचुनाव को लेकर पार्टी ने पूरी ताकत से कमर कसी

कोलकाता. पश्चिम बंगाल में होने वाले आगामी राज्यसभा उपचुनाव को लेकर राजनीति तेज हो गई है. बंगाल के मुख्यमंत्री शर्भेंद्र अधिकारी इस समय कई सीट को लेकर भाजपा कोर टीम के साथ बैठक कर रहे हैं. हाल में 4 टीएमसी राज्यसभा सांसद इस्तीफा दे चुके हैं. ये सांसद भाजपा जॉइन कर उच्च सदन पहुंच चुके हैं.

चौथी सीट को लेकर राजनीति गहमागहमी तेज हो गई है दिसंबर 2026 तक कई सीट पर उपचुनाव होने की संभावना है. उपचुनाव को लेकर भारतीय जनता पार्टी ने पूरी ताकत से कमर कस ली है. पार्टी ने ऐलान किया है कि इस चुनाव में कुलदीप माइती अहम भूमिका निभाएंगे. कुलदीप माइती ने कहा कि बंगाल

की जनता अब बदलाव चाहती है. टीएमसी की तुष्टिकरण की राजनीति, भ्रष्टाचार और कुशासन से लोग त्रस्त हो चुके हैं. कैंग रिपोर्ट ने भी ममता बनर्जी सरकार की पोल खोल दी है. जनता के पैसे की लूट अब और बढ़ाई नहीं होगी.

माइती- कुलदीप माइती ने कहा कि भाजपा कार्यकर्ता घर-घर जाकर केंद्र सरकार की जनकल्याणकारी योजनाओं को पहुंचाने का काम करेंगे. प्रधानमंत्री नरेंद्र मोदी जी के नेतृत्व में देश आगे बढ़ रहा है.

लेकिन बंगाल में ममता दीदी विकास के नाम पर सिर्फ धोखा दे रही हैं. विधानसभा उपचुनाव

कुलदीप माइती कोन

कुलदीप माइती पूर्वी भारत की प्रमुख माइक्रोफाइनेंस कंपनी वीएसएफ कैपिटल लिमिटेड के एमडी और सीईओ हैं. उन्हें माइक्रोफाइनेंस सेक्टर में एक अनुभवी सोशल एंटरप्रेन्योर के तौर पर जाना जाता है. उनकी अगुवाई में कंपनी ने पूर्वी भारत में अपनी मजबूत उपस्थिति दर्ज कराई है और वर्तमान में 14 राज्यों में लगभग 280 शाखाओं के माध्यम से चार लाख से अधिक महिला ग्राहकों को वित्तीय सेवाएं प्रदान कर रही है.

में जनता इसका जवाब वोट से देगी. कुलदीप माइती ने कैंग रिपोर्ट का हवाला देते हुए कहा कि सरकारी खजाने में घोटाला, शिक्षा और स्वास्थ्य में धांधली, ये सब कैंग रिपोर्ट में साफ है. भाजपा चुप नहीं बैठेगी.

प्रहलाद जोशी के जरिए बड़ा संदेश

नई दिल्ली. ऐसी चर्चा थी कि धर्मेन्द्र प्रधान शिक्षा मंत्री के पद से इस्तीफा देंगे तो डॉक्टर जितेंद्र सिंह को उनकी जगह शिक्षा का प्रभार दिया जाएगा.

यह अंदाजा इस बात से लगाया जा रहा था कि डॉकरोच जनता पार्टी के आंदोलन के दौरान वे सक्रिय भूमिका निभा रहे थे.

प्रधानमंत्री आवास के सामने राहुल गांधी के प्रदर्शन के दौरान भी वे दो बार राहुल से बात करने गए थे. उसके बाद डॉकरोच जनता पार्टी से दोबारा बात शुरू हुई तो उनको भी वार्ता में शामिल किया गया. पहले दौर की वार्ता अकेले जेपी नड्डा ने की थी, जो

बेनतोजा रही थी. हालांकि प्रधान

का इस्तीफा हुआ तो शिक्षा मंत्रालय का प्रभार प्रहलाद जोशी को सौंप दिया गया. फिर भी पेपर लोक और नकल रोकने के लिए

लाए गए संविधान संशोधन बिल को जितेंद्र सिंह ने सदन में पेश किया. वे इस पर विस्तार से बात रखेंगे. यह भी कहा जा रहा है कि अमित शाह भी इस पर बोलेंगे.

ऐसा लग रहा है कि सरकार ने सोच लिया था कि धर्मेन्द्र प्रधान बिदा होंगे तो किसी अगड़ी जाति के नेता को शिक्षा का प्रभार दिया जाएगा. तभी जितेंद्र सिंह का नाम चला और प्रहलाद जोशी को अतिरिक्त प्रभार मिला.

विशेष निषाद समाज को संवैधानिक अधिकार मिलने तक संघर्ष

मुकेश सहनी ने फूँका आरक्षण का बिगुल



बागपत. विकासशील इंसान पार्टी (वीआईपी) के संस्थापक एवं बिहार के पूर्व मंत्री मुकेश सहनी उत्तर प्रदेश के बागपत जिले के बड़ौत में आयोजित कार्यकर्ता संवाद एवं प्रेस

वार्ता को संबोधित करते हुए निषाद-कश्यप समाज से अपने अधिकारों और आरक्षण की लड़ाई को निर्णायक चरण तक पहुंचाने का आह्वान किया.

उन्होंने कहा कि वीआईपी पार्टी का उद्देश्य समाज को राजनीतिक, सामाजिक और आर्थिक रूप से मजबूत बनाना है तथा जब तक निषाद समाज को उसका संवैधानिक अधिकार नहीं मिलेगा, तब तक संघर्ष जारी रहेगा.

मुकेश सहनी ने कहा कि उनका जन्म एक अत्यंत गरीब मझुआरा परिवार में हुआ और कठिन परिस्थितियों में संघर्ष करते हुए उन्होंने मुंबई में सफलता

हासिल की. उन्होंने कहा कि समाज की बदहाली देखकर उन्होंने अपना कारोबार और सुख-सुविधाएं छोड़कर सार्वजनिक जीवन का रास्ता चुना. पिछले 12 वर्षों से वह बिहार, झारखंड और उत्तर प्रदेश से निषाद समाज के सम्मान, आरक्षण और राजनीतिक भागीदारी के लिए लगातार संघर्ष कर रहे हैं.

उन्होंने कहा कि बिहार की राजनीति में वीआईपी ने अपनी ताकत साबित की और कम समय में सरकार का हिस्सा बनकर समाज की आवाज बुलंद की. उन्होंने आरोप लगाया कि निषाद समाज के अधिकारों की मांग उठाने के कारण उन्हें सत्ता से बाहर किया गया. उन्होंने

कहा कि यदि वह समझौता कर लेते तो आज भी मंत्री बने रहते, लेकिन उन्होंने समाज के सम्मान को सत्ता से ऊपर रखा. वीआईपी संस्थापक ने समाज से आह्वान किया कि वर्ष 2027 के विधानसभा चुनाव से पहले प्रत्येक गांव में गंगाजल हाथ में लेकर यह संकल्प लिया जाए कि यदि निषाद-कश्यप समाज को आरक्षण नहीं मिलता है तो भाजपा को वोट नहीं दिया जाएगा. उन्होंने कार्यकर्ताओं से इस संकल्प अभियान को गांव-गांव तक पहुंचाने और इसके वीडियो सोशल मीडिया के माध्यम से व्यापक रूप से प्रसारित करने की अपील की.

समाज के हित सर्वोपरि

मुकेश सहनी ने कहा कि आजादी के दशकों बाद भी निषाद समाज अपना राष्ट्रीय नेतृत्व खड़ा नहीं कर सका, जबकि अन्य समाजों ने अपने नेतृत्व को मजबूत कर राजनीतिक अधिकार हासिल किए. उन्होंने कहा कि समाज को शिक्षा, संगठन और राजनीतिक जागरूकता को प्राथमिकता देनी होगी. उन्होंने युवाओं से पंचायत से लेकर संसद तक अपनी भागीदारी बढ़ाने का आह्वान करते हुए कहा कि केवल वोट की ताकत से ही समाज अपने अधिकार सुनिश्चित कर सकता है. उन्होंने कहा कि यदि केंद्र और राज्य सरकारें निषाद समाज को आरक्षण देने में विफल रहती हैं तो वीआईपी पार्टी आगे की राजनीतिक रणनीति तय करेगी.

टॉप लीडर्स के फॉलोअर्स

विपक्ष की ओर से पूर्व उपमुख्यमंत्री सचिन पायलट भी लगभग 12 लाख फॉलोअर्स के साथ मुख्यमंत्री के बराबर मजबूत डिजिटल पकड़ बनाए हुए हैं. वहीं, पूर्व मुख्यमंत्री अशोक गहलोत 11 लाख और पूर्व मुख्यमंत्री वसुधरा राजे 10 लाख फॉलोअर्स के साथ प्रदेश के सबसे प्रभावशाली डिजिटल नेताओं में शामिल हैं. उपमुख्यमंत्री दीपा कुमारी के करीब 7.39 लाख फॉलोअर्स हैं, जबकि उपमुख्यमंत्री प्रेमचंद बैरवा 3.61 लाख और कैबिनेट मंत्री डॉ. किरोड़ी लाल मीणा 3.12 लाख फॉलोअर्स के साथ अच्छी डिजिटल मौजूदगी रखते हैं.